



ଜାତୀୟ ସମ୍ବିଳନୀ ନବୋଦ୍ଦେଷକୁ ଉଦଘାଟନ କଲେ ପ୍ରକାଶ ଜାଭେଦକର

Posted On: 18 APR 2017 5:37PM by PIB Bhubaneshwar

ଶିକ୍ଷା ପ୍ରକ୍ରିୟାର ମୂଳ ଉଦ୍ଦେଶ୍ୟ ହେଲା ଛାତ୍ରମାନଙ୍କୁ ଗୁଣାତ୍ମକ ଶିକ୍ଷା ପ୍ରଦାନ କରିବା ଏବଂ ଏଥିପାଇଁ ଆମକୁ କଠିନ ପରିଶ୍ରମ କରିବାକୁ ପଡିବ । ଶିକ୍ଷକ, ପିତାମାତା, ସଂପୃକ୍ତ ବିଭାଗ, ଶିକ୍ଷାବିତ ଓ ସମାଜକୁ ଏନେଇ ସାମୂହିକ ଭାବେ କାର୍ଯ୍ୟ କରିବାକୁ ପଡିବ । ଆମ ସରକାର ଶିକ୍ଷାର ଏହି ପ୍ରକ୍ରିୟା ପାଇଁ ସାଧନ ଓ ସୁବିଧା ପ୍ରସ୍ତୁତ କରିଛନ୍ତି । ନୂଆଦିଲ୍ଲୀର ଏନସିଆରଟି ମୁଖ୍ୟ କାର୍ଯ୍ୟାଳୟରେ ସ୍କୁଲ ଶିକ୍ଷା ଉପରେ ଆୟୋଜିତ ଜାତୀୟ ନବୋଦ୍ଦେଷ ସମ୍ବିଳନୀକୁ ସମ୍ବୋଧିତ କରି ଆଜି କେନ୍ଦ୍ର ମାନବ ସମ୍ବଳ ବିକାଶ ମନ୍ତ୍ରୀ ଶ୍ରୀ ପ୍ରକାଶ ଜାଭେଦକର ଛାତ୍ରମାନଙ୍କୁ ଗୁଣାତ୍ମକ ଶିକ୍ଷା ପ୍ରଦାନ କରିବା ଉପରେ ଗୁରୁତ୍ୱାରୋପ କରିଛନ୍ତି । ତାଙ୍କ ମତରେ ଛାତ୍ରମାନଙ୍କୁ ଏପରି ଶିକ୍ଷା ପ୍ରଦାନ କରାଯିବ ଉଚିତ ଯାହାଫଳରେ କି ସେମାନେ ଉଚ୍ଚ ମୂଲ୍ୟବୋଧ ଯୁକ୍ତ ଉତ୍ତମ ନାଗରିକରେ ପରିଣତ ହେବେ ।

ଏକ ନିର୍ଦ୍ଦିଷ୍ଟ ମାଧ୍ୟମରେ ଓ ଏକ ନିର୍ଦ୍ଦିଷ୍ଟ ସ୍ତରରେ ଶିକ୍ଷାର ଆଦର୍ଶକୁ ନେଇ ଅଭିଭାବକ, ଶିକ୍ଷକ ଓ ଛାତ୍ରଛାତ୍ରୀ ମାନଙ୍କ ମଧ୍ୟରେ ସଚେତନତା ସୃଷ୍ଟି କରିବା ପାଇଁ ଆମେ ଯୋଜନା ପ୍ରସ୍ତୁତ କରୁଛୁ ବୋଲି ଶ୍ରୀ ଜାଭେଦକର କହିଥିଲେ । ଏଥିପାଇଁ ଦେଶବ୍ୟାପୀ ସ୍କୁଲମାନଙ୍କରେ ପ୍ରଚାର ପତ୍ର ଲଗାଯିବ । ଶିକ୍ଷକମାନଙ୍କୁ ଏନେଇ ପ୍ରଶିକ୍ଷଣ ପ୍ରଦାନ କରାଯିବ ଓ ଉତ୍ତରଦାୟିତ୍ୱ ମଧ୍ୟ ନିର୍ଦ୍ଦିଷ୍ଟ କରାଯିବ । ଗୁଣାତ୍ମକ ଶିକ୍ଷାର ବିକାଶକୁ ନିଶ୍ଚିତ କରିବା ଲାଗି ଆମ ସରକାର ଶିକ୍ଷାବ୍ୟବସ୍ଥା ବ୍ୟବସ୍ଥା ପ୍ରସ୍ତୁତ କରିଥିବା କଥା ସେ ପ୍ରକାଶ କରିଛନ୍ତି ।

ମନ୍ତ୍ରୀ କହିଲେ ଯେ ନବୋଦ୍ଦେଷ ଅନ୍ତର୍ଗତ ଶିକ୍ଷାର ନବୀକରଣ ଲାଗି ଚଳିତ ବର୍ଷ ରାୟପୁର, ବେଙ୍ଗାଲୁରୁ, ଚଣ୍ଡିଗଡ଼, ଗୌହାଟୀ ଏବଂ ପୁନେରେ 5 ଟି ଶିବିରର ଆୟୋଜନ କରାଯିବ । ଏଠାରେ ଶିକ୍ଷକଙ୍କ ପ୍ରଶିକ୍ଷଣ, ଗୁଣାତ୍ମକ ଶିକ୍ଷା ପ୍ରଦାନ, ବିଭିନ୍ନ ସମ୍ପଦାୟର ସାମୁହାଣିକରଣ ଏବଂ ଡିଜିଟାଲ ମାଧ୍ୟମର ଉପଯୁକ୍ତ ବ୍ୟବହାର ସମ୍ବନ୍ଧରେ ରାଜ୍ୟ ସରକାରଙ୍କ ପଦାଧିକାରୀ, ବେସରକାରୀ ଅନୁଷ୍ଠାନ ଓ ଶିକ୍ଷାର ନବୀକରଣ ଦିଗରେ କାର୍ଯ୍ୟ କରୁଥିବା ବିଭିନ୍ନ ଅନୁଷ୍ଠାନର କାର୍ଯ୍ୟକର୍ତ୍ତାଙ୍କ ଦ୍ୱାରା ବ୍ୟାପକ ଭାବେ ଆଲୋଚନା କରାଯିବ । ମନ୍ତ୍ରୀ ଆଶାପ୍ରକାଶ କରିଥିଲେ ଯେ ଏହି ସମ୍ବିଳନୀରେ ହୋଇଥିବା ବିଚାର ବିମର୍ଶ ଦ୍ୱାରା ଛାତ୍ରଛାତ୍ରୀ ମାନଙ୍କର ସଶକ୍ତୀକରଣ ପାଇଁ ଗଠନ ମୂଳକ ଶିକ୍ଷା ବ୍ୟବସ୍ଥା କାର୍ଯ୍ୟକାରୀ ହୋଇପାରିବ ଯାହା ଫଳରେ ଛାତ୍ରଛାତ୍ରୀମାନେ ଏକକାଳୀନ ଜ୍ଞାନ, ଦକ୍ଷତା ଏବଂ ଉଚ୍ଚ ମୂଲ୍ୟବୋଧ ହାସଲ କରିପାରିବେ । ଏଠାରୁ ମିଳିଥିବା ନିଷ୍ପତ୍ତିକୁ ସମୟ କ୍ରମେ ସମସ୍ତଙ୍କୁ ବ୍ୟବହାର କରାଯିବ ବୋଲି ମନ୍ତ୍ରୀ ପ୍ରକାଶ କରିଛନ୍ତି ।

ଏହି ଅବସରରେ 5 ଟି ପୁସ୍ତକ ଉଦ୍ଘାଟନ କରାଯାଇଥିଲା । ଏଗୁଡ଼ିକ ହେଲା ପ୍ରାଥମିକ ଶିକ୍ଷା ପଦ୍ଧତିର ଫଳାଫଳ, ଉତ୍ତର-ପୂର୍ବ ଭାରତ: ଜନସାଧାରଣ, ଇତିହାସ ଏବଂ ସଂସ୍କୃତି, ବାରାଣ୍ଡା: ସମସ୍ତଙ୍କ ପାଇଁ ଅଧ୍ୟୟନ କ୍ରମ, ସବୁଜ ବିଦ୍ୟାଳୟ ଦିଗରେ(ହିନ୍ଦୀ) ଏବଂ ବିଦ୍ୟାଳୟମାନଙ୍କ ପାଇଁ ଭୂଗୋଳ ଅଭିଧାନ ।

ବିଦ୍ୟାଳୟ ଶିକ୍ଷା ସଚିବ ଶ୍ରୀ ଅନିଲ ସ୍ୱରୂପ, ଏନସିଆରଟି ନିର୍ଦ୍ଦେଶକ ଶ୍ରୀ ହୃଷୀକେଶ ସେନାପତି ଏବଂ ନିର୍ଦ୍ଦେଶକ ଓ ଯୁନେସ୍କୋ ପ୍ରତିନିଧି ଶ୍ରୀ ସିରେରୁ ଆଓୟାଗି ଏହି ସମ୍ବିଳନୀକୁ ସମ୍ବୋଧିତ କରିଥିଲେ । ଏହି ତିନିଦିନିଆ ସମ୍ବିଳନୀରେ ବିଭିନ୍ନ ରାଜ୍ୟ, ଯୁନେସ୍କୋ ସମେତ କେତେକ ବେସରକାରୀ ଅନୁଷ୍ଠାନର ପ୍ରତିନିଧିଙ୍କ ସମେତ ଅନେକ ଶିକ୍ଷାବିତ ଅଂଶଗ୍ରହଣ କରିଥିଲେ ।

(Release ID: 1488309) Visitor Counter : 2

